

मोहर्रम

शिया समुदाय ने निकाला जुलूस, फुटेरा तालाब में ठंडे किए गए ताजिए

निकला मातमी जुलूस, गूंजे या हुसैन के नारे



नवभारत,दमोह। हर साल की तरह इस साल भी माहे मोहर्रम में दमोह के सभी इमामबाडों में शहीदाने कर्बला हजरत इमाम हुसैन अ.स. की याद में 10 दिनों तक मजलिस का आयोजन किया गया। मजलिस में पैगम्बर मोहम्मद स.अ.व. के नवासे हजरत इमाम हुसैन और उनके परिवार पर हुए

जुल्म-ओ-सितम को याद किया गया। इस दौरान ईरान से तशरीफ के लोगों ने मातमी जुलूस जैदी साहब ने तकरीर फरमाई। उन्होंने बताया कि कैसे यज़ीद और उनके साथियों ने कर्बला में इमाम हुसैन अ.स., उनके परिवार और अज़ीज़ साथियों पर जुल्म कर भूखा-प्यासा शहीद कर दिया।



मक्कान मैदान से निकले सामूहिक ताजिया जुलूस

मोहर्रम पर्व को लेकर 25 जून को रात्रि में बजरिया स्थित मक्कान मैदान से सामूहिक ताजिया जुलूस निकले। जो गद्दी मोहल्ला, कुरेशी मंडी,नुरी नगर,बिलवारी मोहल्ला, चैनपुरा,शोभानगर,सुल्तानी मोहल्ला, जलशंकर और बीड़ी कॉलोनी के ताजिए-अखाड़े मक्कान मैदान में जमा हुए। यहां से जुलूस चमन चौराहा होते हुए गडरयाऊ मोहल्ला पहुंचेगा और अखाड़ा प्रदर्शन किया। वहीं पटानी मोहल्ला मैदान में पटानी व मलयाना के अखाड़े व ताजिए जमा हुए इसके बाद सामूहिक जुलूस यशवंत चौक,महाकाली चौराहा, सिटी नल, पुराना थाना होते हुए गद्दी मोहल्ला पहुंच समापन हुआ। व्यवस्थाओं को लेकर पुलिस प्रशासन विशेष रूप से सतर्क रही। पुलिस अधीक्षक आनंद कलागिरी (आईपीएस) ने एडिशनल एसपी सुजीत सिंह भदोरिया, एसडीएम सीरथ गंधर्व, सीएसपी एचआर पांडे, तहसीलदार रौबैन जैन, रघुनंदन चतुर्वेदी,तहसीलदार पारुल चौधरी, टीआई मनीष कुमार,यातायात दलबीर सिंह मार्को के साथ शहर के चमन चौक,गद्दी मोहल्ला,पटानी मोहल्ला, यशवंत चौक सहित अन्य प्रमुख चौराहों का जायजा लिया। उन्होंने पुलिस अधिकारी और कर्मियों को आवश्यक दिशा-निर्देश और सुरक्षा व्यवस्था चाक-चौबंद रखने के निर्देश दिए थे। इस दौरान शहर के पटानी मोहल्ला में सब इंस्पेक्टर विक्रम दांगी, इकरार तिराहा नीतीश जैन, यशवंत चौक पर टीआई महेंद्र सिंह जगेत, गडरयाऊ अलजान सिंह, पुराना थाना पर टीआई अमित मिश्रा,गद्दी मोहल्ला प्रभु राघवेंद्र, घंटाघर पर टीआई रमना मिश्रा,टीआई सरोज ठाकुर, टीआई फेमिदा खान,महाकाली चौक प्रशंता कुर्मी, सिटी नल अनिल विश्वकर्मा, गाडीखाना और भी जगह भारी संख्या में पुलिस बल तैनात रहा।



जुलूस में अखाड़े के साथ विभिन्न वर्ग के लोग हुए शामिल

नवभारत,पथरिया। ग्राम लखरोनी में शुक्रवार को मुहर्रम के अवसर पर पारम्परिक श्रद्धा,आस्था,उत्साह व भाईचारे के साथ गाँव के विभिन्न मुहल्लो से भव्य ताजिया जुलूस निकाला गया। लोगों की मननते पूरी होने पर कई वर्ष से यँहा दो बड़े ताजिए बनाए जाते है जिसमें आसपास के विभिन्न वर्ग लोग शामिल होते है। हर वर्ष की तरह उदत अवसर पर अखाड़ों के खिलाड़ियों ने पारम्परिक युद्धकला का बेहतरीन प्रदर्शन किया और उदत कार्यक्रम शांतिपूर्ण माहौल में पुलिस सुरक्षा के मध्य संपन्न हुआ।



हुसैनी अखाड़े का शानदार प्रदर्शन जगह-जगह स्वागत

नवभारत,बटियागढ़/दमोह. बटियागढ़ ब्लॉक के ग्राम फुटेरा कला में शुक्रवार को मोहर्रम के अवसर पर अंजुमन एवं हुसैनी नौजवान अखाड़ा कमेटी द्वारा पारंपरिक हुसैनी अखाड़े का भव्य प्रदर्शन किया गया। शाम लगभग 4-00 बजे इमामबाड़े से अखाड़ा जुलूस प्रारंभ हुआ, जिसमें बड़ी संख्या में नौजवानों ने अपने हेरत अंगीज करतब, तलवारबाजी और पारंपरिक अखाड़ा कला प्रदर्शन कर लोगों का ध्यान आकर्षित किया।अखाड़ा जुलूस ग्राम के प्रमुख मार्गों से होकर गुजरा, जहां विभिन्न स्थानों पर श्रद्धालुओं ने ग्रामीणों ने स्वागत किया। मोहर्रम के अवसर पर हिंदू समाज के लोगों ने भी ताजिया शरीफ का सम्मान करते हुए इमाम हुसैन (अ.स.) की शहादत को नमन किया और आपसी भाईचारे एवं सांप्रदायिक सौहार्द की मिसाल पेश की। इस दौरान आसपास के गांवों से आए अखाड़ा दलों ने भी अपने-अपने जोहार दिखाए। पारंपरिक युद्धकला, लाठी एवं तलवार बाजी के प्रदर्शन ने उपस्थित लोगों का उत्साह बढ़ा दिया।। जनप्रतिनिधियों ने भी कार्यक्रम में शामिल होकर अखाड़े के प्रदर्शन को देखा और नौजवानों का उत्साहवर्धन किया। कार्यक्रम में ग्राम के वरिष्ठ नागरिकों, सामाजिक कार्यकर्ताओं एवं बड़ी संख्या में ग्रामीणों की उपस्थिति रही।



तेंदूखेड़ा में गूंजी या अली की सदां

नवभारत,तेंदूखेड़ा/दमोह. हर वर्ष की तरह इस वर्ष भी नगर तेंदूखेड़ा में मोहर्रम का पर्व बड़ी धूमधाम और गंगा-जमुनी तहजीब के साथ मनाया गया। कर्बला के शहीदों की याद में निकले ताजियों के साथ पुरा नगर या हुसैन, या अली की सदाओं से गुंज उठा मोहर्रम की 9 तारीख की रात में ताजियों के साथ सवारी निकालकर शहर में रात की गई। इस दौरान सभी समुदाय के लोगों ने मिलकर शांति और भाईचारे का संदेश दिया। शहीदाने कर्बला की याद में 10 दिन तक थाड़े हुसैन के तहत मजलिस पाक का आयोजन किया गया। इसमें बड़ी संख्या में लोगों ने शिरकत की। मोहर्रम की 10 तारीख को जरीली, तेंदूखेड़ा, पांजी सहित आसपास के सभी ताजिये नगर में एकत्र हुए।

जागरूकता लाने पुलिस ने निकाली रैली

सैफ विलक 2.0 साइबर जागरूकता अभियान



नवभारत,दमोह. पुलिस द्वारा सैफ विलक 2.0साइबर जागरूकता अभियान के अंतर्गत व्यापक जन-जागरूकता कार्यक्रम आयोजित.पुलिस अधीक्षक दमोह आनंद कालदगि (आईपीएस) के निर्देशन में जिलेभर में साइबर अपराधों की रोकथाम एवं नागरिकों को डिजिटल सुरक्षा के प्रति जागरूक करने हेतु सैफ विलक 2.0अभियान चलाया जा रहा है.अभियान के अंतर्गत 25 जून 2026 को विभिन्न थाना व चौकी क्षेत्रों में साइबर सुरक्षा संबंधी जागरूकता कार्यक्रम आयोजित किए गए.कार्यक्रमों में पुलिस अधिकारियों व कर्मचारियों द्वारा विद्यालयों, ग्राम पंचायतों व सार्वजनिक स्थलों पर उपस्थित विद्यार्थियों, युवाओं व आम नागरिकों को ऑनलाइन ठगी,फर्जी लिंक,ओटोपी धोखाधड़ी,साइबर

फ्रॉड,सोशल मीडिया अपराध तथा डिजिटल सुरक्षा उपायों के संबंध में जानकारी प्रदान की गई.साथ ही साइबर हेलपलाइन 1930 व राष्ट्रीय साइबर अपराध पोर्टल की जानकारी देकर किसी भी प्रकार की साइबर ठगी होने पर तत्काल शिकायत दर्ज कराने हेतु प्रेरित किया गया.अभियान के दौरान जिले के विभिन्न क्षेत्रों में हजारों नागरिकों तक जागरूकता संदेश पहुंचाए गए. आमजन से अपील की गई कि किसी भी अज्ञात लिंक पर क्लिक न करें, ओटोपी व बैंकिंग जानकारी किसी से साझा न करें तथा साइबर अपराध से संबंधित किसी भी घटना की सूचना तत्काल पुलिस को दें.दमोह पुलिस द्वारा नागरिकों की सुरक्षा व साइबर अपराधों की रोकथाम हेतु विभिन्न थाना व चौकी क्षेत्रों में साइबर सुरक्षा संबंधी जानकारी दी.



थाना पथरिया में एसडीओपी और टीआई ने पढ़ाया पाठ

सैफ विलक 2.0साइबर सुरक्षा जागरूकता अभियान के अंतर्गत थाना पथरिया में महानी लक्ष्मीबाई कन्या विद्यालय में मध्य प्रदेश पुलिस के सैफ विलक 2.0साइबर सुरक्षा जागरूकता अभियान के तहत पुलिस अधिकारियों व विद्यालय स्टाफ ने छात्राओं को साइबर अपराधों से बचाव और सुरक्षित इंटरनेट उपयोग की जानकारी दी। स्कूल के बच्चों से रंगोली का आयोजन करवाकर साइबर जागरूकता अभियान सैफ विलक 2.0 2026 का प्रचार-प्रसार किया गया।

थाना बटियागढ़ में कार्यक्रम

सैफ विलक 2.0 साइबर सुरक्षा जागरूकता अभियान के अंतर्गत थाना बटियागढ़ चौकी फतेहपुर कला में चौकी परिसर में ग्राम के नागरिकों को साइबर अपराधों से बचाव और सुरक्षित इंटरनेट उपयोग की जानकारी दी गई. साइबर जागरूकता अभियान सैफ विलक- 2.0 2026 का प्रचार-प्रसार किया गया.

2.0 के बारे में टीआई ने बताया



तेजगढ़ थाना क्षेत्र में जागरूकता अभियान

थाना प्रभारी तेजगढ़ अरविंद सिंह द्वारा ग्राम परासही में ग्रामीण जनों को साइबर अपराधों से सुरक्षित रहने हेतु समझाइश दी गई.साइबर अपराधों से बचाव और सुरक्षित इंटरनेट उपयोग की जानकारी दी व साइबर जागरूकता अभियान सैफ विलक- 2.0 2026 का प्रचार-प्रसार किया गया.

देशी शराब दुकान पर प्रिंट रेट से अधिक कीमत वसूलने का आरोप

उपभोक्ताओं में आक्रोश

कुम्हारी । कुम्हारी स्थित देशी शराब दुकान पर निर्धारित प्रिंट मूल्य से अधिक कीमत पर शराब बेचे जाने के आरोप सामने आए हैं। उपभोक्ताओं का कहना है कि दुकान संचालक द्वारा बोतलों पर अंकित मूल्य से अधिक राशि वसूली जा रही है, जिससे लोगों में नाराजगी बढ़ रही है। स्थानीय लोगों ने बताया कि दुकान पर शराब के निर्धारित विक्रय मूल्य की सूची भी प्रदर्शित नहीं की गई है।



नियमों के अनुसार प्रत्येक शराब दुकान पर मूल्य सूची स्पष्ट रूप से प्रदर्शित होना आवश्यक है, ताकि उपभोक्ताओं से निर्धारित दर से

अधिक राशि की वसूली न हो। उपभोक्ताओं ने आरोप लगाया कि अधिक कीमत वसूले जाने के बावजूद उनकी शिकायतों पर ध्यान नहीं दिया जा रहा है।

उन्होंने आबकारी विभाग से मामले की जांच कर दोषियों के विरुद्ध सख्त कार्रवाई करने तथा दुकान पर मूल्य सूची अनिवार्य रूप से प्रदर्शित कराने की मांग की है।।बखेत्रवासियों की नजर आबकारी विभाग की कार्रवाई पर टिकी है कि विभाग इस मामले में क्या कदम उठाता है।

देर रात पार्किंग में खड़ी कारों पर पथराव, लाखों का नुकसान

मुंह बाधे व्यक्ति ने तोड़े कांच गाली-गलौज कर दी जान से मारने की धमकी

नवभारत,दमोह। शहर के टॉकीज तिराहा स्थित पार्किंग में गुरुवार देर रात खड़ी तीन-चार कारों को अज्ञात व्यक्ति द्वारा पत्थर मारकर क्षतिग्रस्त करने का मामला सामने आया है. आरोपी ने कारों के कांच फोड़ दिए और मार करने पर जान से मारने की धमकी दी.प्राप्त जानकारी के अनुसार, सब्जी बाजार के पास सिविल वार्ड तीन



निवासी प्रार्थी नीलेश दुबे ने शिकायत दर्ज कराई है कि 24 जून की रात 12 बजे उनकी मारुति प्रॉन्क्स फोर व्हीलर क्रमांक एमपी 15 जेडके 5187 मंडी के पास खड़ी थी. वहीं पर प्रथम असाटी

की कार क्रमांक एमपी 13 एएच 3963, आरजे 02 सीजी 6518 व अन्य कारें भी खड़ी थीं. नीलेश दुबे के मुताबिक एक व्यक्ति मुंह में कपड़ा बांधे आया और पत्थर फेंक कर उनकी गाड़ी के कांच तोड़ दिए.साथ में रखी अन्य गाड़ियों के कांच भी पत्थर मारकर तोड़ दिए गए। मना करने पर आरोपी ने गंदी-गंदी गालियां दीं और जान से मारने की धमकी दी। पीड़ित का लगभग 50,000 रुपये का नुकसान हुआ है.सूचना मिलते ही पुलिस मौके पर पहुंची और जांच शुरू की।

एक नजर में

एडवोकेट सौरभ अयाची निर्विरोध निर्वाचित



नवभारत,दमोह। जिला अधिवक्ता संघ दमोह के वर्ष 2026 से 2028 के निर्वाचन में एडवोकेट सौरभ अयाची को जिला कार्यकारी सदस्य पद पर निर्विरोध निर्वाचित किया गया है। यह निर्वाचन 10 से 20 वर्ष की वकालत अनुभव श्रेणी के लिए संपन्न हुआ। निर्विरोध निर्वाचन पर अधिवक्ता साथियों ने सौरभ अयाची को बधाई दी और अधिवक्ता हितों में कार्य करने की अपेक्षा जताई।



साहित्य सृजन के लिए मिला सम्मान

नवभारत, दमोह। भरतपुर राजस्थान में जन सांस्कृतिक परिषद, बुजवानी सेवा समिति बुज नगर राष्ट्रीय कवि संगम के तत्वावधान में दमोह के ओजेंद्र तिवारी को व पदमा तिवारी को उनके साहित्य सृजन के लिए शाल श्रीफल स्मृति चिन्ह व नकद राशि देकर सम्मानित किया गया।

सभी विभाग सटीक डेटा प्रस्तुत करें, कोताही ना बरतें



नवभारत,दमोह. डेटा के आधार पर नीति तैयार होती है, डेटा से ही नीति आयोग में निर्णय लिये जाते हैं, सभी विभाग सटीक डेटा प्रस्तुत करना सुनिश्चित करें, इसमें कोताही ना बरतें.इस आशय के निर्देश गुरुवार जिला कार्यालय सभाकक्ष में महिला व बाल विकास भारत सरकार मंत्रालय के संयुक्त सचिव और केंद्रीय प्रभारी अधिकारी (सीपीओ),अजीत कुमार ने स्वास्थ्य, महिला बाल विकास एवं अन्य संबंधित विभागों की समीक्षा बैठक के दौरान दिए.उन्होंने कहा सभी विभाग डेटा क्वालिटी में सुधार सुनिश्चित करें. इस अवसर पर कलेक्टर प्रताप नारायण यादव, सी.ई.ओ. जिला पंचायत प्रवीण फुलपगार खोसतौर पर मौजूद रहे. स्वास्थ्य सकेतकों की समीक्षा में डेटा गुणवत्ता पर सख्ती महिला व बाल विकास भारत सरकार मंत्रालय के संयुक्त सचिव अजीत कुमार ने नीति आयोग में शामिल स्वास्थ्य सूचकांकों की गहन समीक्षा की.

महिला के घर से जेवरत चोरी



कुम्हारी। थाना क्षेत्र कुम्हारी अंतरगत गांव गाढ़ाघाट में अज्ञात चोरों ने चोरी की घटना को अंजाम दिया महिला हल्की बूढ़ पति हल्ले जिसके घर में 23, 24 जून की रात मुख्य दरवाजे में कुड़ी लगाकर चोरों ने सोने चांदी के जेवरत उड़ा कर ले गए चोरी की घटना की सूचना कुम्हारी थाना पुलिस को दी गई थाना प्रभारी बृजेश पांडे ने घटना स्थल पर पहुंचकर साथ ही फिंगरप्रिंट टीम सपोर्टेड स्काड डाय, साइबर टीम द्वारा मौके पर फिंगरप्रिंट लिए गए चोरी की घटना से जुड़े हर पहलू पर जांच की जा रही वहीं ए एसआई गोविंद सिंह,प्रधानआरक्षक राम किशोर अहिरवाल, आरक्षक बलवंत सिंह,वीर सिंह उपस्थित नजर आये।

हादसा

हेलमेट के दो टुकड़े, मोबाइल जलकर खाक, 112 डायल ने पहुंचाया अस्पताल

पोल से टकराई तेज रफ्तार बाइक, दो भाई गंभीर

नवभारत,दमोह। भोपाल से रीवा जा रहे बाइक सवार दो भाई दमोह देहात थाना क्षेत्र में तेज रफ्तार के कारण विद्युत पोल से टकरा गए। हादसे में दोनों गंभीर रूप से घायल हो गए। प्राप्त जानकारी के अनुसार रीवा निवासी आशीष पिता नीतेश पटेल उम्र 20 वर्ष और राहुल पिता राम कृपाल पटेल उम्र 22 वर्ष बाइक से भोपाल से रीवा जा रहे थे। देहात थाना क्षेत्र के पास सरखड़ी में बाइक अनियंत्रित होकर पोल से जा टकराई। टक्कर इतनी भीषण थी कि हेलमेट लगाए चालक का हेलमेट खंभे से टकराकर दो टुकड़े हो गया और सिर में गंभीर चोट आई हादसे में



घायलों का मोबाइल भी आग लगने से जलकर खाक हो गया। सूचना पर 112 डायल के आरक्षक मनीष पटेल और शारदा चालक ने तत्परता दिखाते हुए दोनों घायलों को जिला अस्पताल पहुंचाया। इयूटीरत डॉक्टर चक्रेश चौधरी और डॉक्टर कोशिक

अधिकारी ने प्राथमिक उपचार के बाद हालत गंभीर होने पर दोनों को जबलपुर रेफर कर दिया। आशीष की हालत नाजुक बनी हुई है, जबकि राहुल की स्थिति भी गंभीर बताई जा रही है। फिलहाल मौके पर पहुंची पुलिस पूरे मामले की जांच कर रही है।



बस ने ऑटो को मारी टक्कर, एक दर्जन घायल

नवभारत,दमोह। जिले के देहात थाना और नोहटा थाना के बीच चिरई चौक के पास तेज रफ्तार बस ने ऑटो रिवशा क्रमांक एमपी 34 आर 1917 को टक्कर मार दी। हादसे में ऑटो अनियंत्रित होकर पलट गया, जिससे उसमें सवार एक दर्जन लोग घायल हो गए। बताया जा रहा है कि गाड़ाघाट टपरिया से ऑटो में सवार होकर सभी लोग तेरहवीं कार्यक्रम में शामिल होने जा रहे थे। इसी दौरान बुंदेलखंड की बताई जा रही बस क्रमांक एमपी 16 पी 1300 ने ऑटो को टक्कर मार दी और जबरा की ओर भाग गई।पुलिस को सूचना दे दी गई है और बस की तलाश की जा रही है।हादसे के समय इयूटी पर जा रहे आबकारी उप निरीक्षक मयूसूदन दीवान, आरक्षक छोटेलाल आदि रहे।